




အကိုသိ

ဖရော်ဆန်

ကဗျာစာအုပ်လင့်များ PDF



မိုးရွာတာနဲ့ပဲ ကျနော်က သူ့ကိုပြေးပြီး သတိရမိရောတဲ့လား?
လွမ်းဆွတ်သတိရခြင်းတွေက ဘယ်တုန်းကများ
ရာသီဥတုနဲ့ တိုက်ရိုက်ပက်သက်နေခဲ့ပါလိမ့်

ဒီလို နေပူပူနေ့တွေမှာလည်း
ကျနော် သူ့ကိုမေ့မနေခဲ့တာတော့ သေချာပါတယ်လေ။

(ဖရော်ဆန်)

အကိုတစ်ခါလောက် နွေးနွေးထွေးထွေး ဆက်ဆံဖူးရုံနဲ့
အကိုကို ကျေနပ်အပိုင်လို့ ထင်နေတတ်တာ
ကိုယ့်ဘဝကို မေ့သွားတာ
တစ်ကယ်က ချစ်ခြင်းမေတ္တာဆိုတာ ကျနော်နဲ့
မအပ်စပ်တဲ့ကမ္ဘာပါ အကို . . . ။

(ဖရော်ဆန်)

ကျွန်တော်ဟာ ညဏ်နည်းတဲ့ ငတုံးမလေးပါ အကိုရယ်
အကို့ဆီ ဖုန်းဆက်ဖို့လုံလောက်တဲ့ အကြောင်းပြချက်လေး
တစ်ခုတောင် မစဉ်းစားနိုင်ခဲ့

အကိုအသံလေး . . . လွမ်း . . . တယ်။

(ဖရော်ဆန်)

ကျွန်တော်ကလေ . . .

ကျွန်တော့်အပေါ်ကျ အရက်စက်နိုင်ဆုံးရက်စက်ပြီး

တခြားတစ်ယောက်အပေါ်ကျ

အကောင်းနိုင်ဆုံး ကောင်းပြနေတဲ့ လူတွေကိုမြင်ရင်

ရယ်ချင်တယ် ဥပမာအနေနဲ့

ထိပ်ဆုံးကနေ နာမည်တပ်ပြောရရင်တော့ " အစ်ကို " ပေါ့ ။

(ဗရော်ဆန်)

နောက်ရည်းစားအသစ်ရတဲ့အခါ . . .
ကိုယ့်ကို တစ်ကယ် ချစ်ခဲ့တာမဟုတ်ဘူးလို့ ညာလိုက်စမ်းပါ။

(ဖရော်ဆန်)

ကျွန်တော်ကလေ . . .

ကျွန်တော့်အပေါ်ကျ အရက်စက်နိုင်ဆုံးရက်စက်ပြီး

တခြားတစ်ယောက်အပေါ်ကျ

အကောင်းနိုင်ဆုံး ကောင်းပြနေတဲ့ လူတွေကိုမြင်ရင်

ရယ်ချင်တယ် ဥပမာအနေနဲ့

ထိပ်ဆုံးကနေ နာမည်တပ်ပြောရရင်တော့ " အစ်ကို " ပေါ့ ။

(ဖရော်ဆန်)

ပန်းပွင့်လေးတွေမှာ အသည်းနှလုံးရှိလား ?
တစ်စုံတစ်ယောက်က ချစ်တယ်လို့ တဖွဖွပြောထားပြီး
တစ်ဘဝလုံးအတွက် ရည်စူးခြင်းမခံရတဲ့အခါ
အဲ့ဒီပန်းပွင့်လေးတွေဟာ ငိုကြွေးတတ်ကြသလား ? ?

(ဖရော်ဆန်)

ငြိတွယ်မိမှာ စိုးတဲ့စိတ်နဲ့
ကိုယ်တိုင်ပိတ်ထားမိခဲ့တဲ့ တံခါးချပ်တွေပါပဲ
လှည့်ပြန်သွားသူတိုင်းအတွက် ကျေးဇူးတင်ပါတယ်. . .။ ။

(ဖရော်ဆန်)

" ချပ်နှောင်ခံထားရတဲ့ဘဝကို သိပ်မုန်းတာပါပဲ " လို့
ပြောခဲ့ဖူး လူတစ်ယောက်
" ဘယ်အချိန်ပဲဖြစ်ဖြစ် မုန်းခေါ်နော် " ဆိုပြီး
တိခနဲဖြတ်ချခဲ့တဲ့ ဆက်ဆံရေးတွေ

ကျနော်ဟာ သတိရမိတိုင်း တဆစ်ဆစ်နဲ့နာနာကျင်ကျင်

(ဖရော်ဆန်)

ရင်ထဲမှာ ဒဏ်ရာတစ်ခုခုကိုပွက်ပြီး
ရှင်သန်နေရတာကိုက ဘဝပဲမဟုတ်လား . . . ?

(ဖရော်ဆန်)

ဆုတောင်းတွေကို မယုံတတ်ပေမယ့်
ဆုတောင်းတွေကလွဲ ဘာမှမပေးနိုင်တဲ့
လူသားတစ်ယောက်ပါပေါ့
ကျနော့်ကိုမေ့လိုက်ပါပေါ့ . . .
ဒီလိုနဲ့ပဲ ကျနော်တို့ကမ္ဘာတစ်ခုဆီ ဝေးသွားကြတယ်ပေါ့။

(ဗရော်ဆန်)

အတ္တကြီးတယ်လို့ပဲ ပြောချင်ပြောပါ မတော်တဆများ
 ခင်ဗျား ခလုတ်တိုက်မိရင်တောင်
 ခင်ဗျားလွှတ်ခနဲယောင်တဲ့ နာမ်စားလေးက
 ကျနော်ပဲ ဖြစ်ချင်တာ

ပြောချင်တာက ခင်ဗျား အဆင်မပြေတာ တစ်ခုခုကြုံတိုင်း
 ကျွန်တော့်ကို ပထမဆုံး သတိရပေးစေချင်တာ

ခင်ဗျား အဆင်ပြေနေချိန်တွေမှာတော့
 တခြားသင့်တော်တဲ့ သူတစ်ယောက်ယောက်ကို
 သတိရရင်ရပေါ့လေ။

(ဖရော်ဆန်)

ရှင်သန်ရမယ့် လမ်းတစ်လျှောက်မှာ ကျနော်တို့
စွန့်လွှတ်ရမယ့် အရာတွေရှိသလို
ကျနော်တို့ မဖြစ်မနေ ဆုပ်ကိုင်ထားရမယ့်
အရာတွေလည်း ရှိတာပဲ။

အစ်ကိုရွေးချယ်မှုမှာ ကျနော် မပါခဲ့ဘူးပေါ့
ဒီလောက်ပါပဲ . . .
သိပ်လည်း ထူးထူးခြားခြား မခံစားပါဘူး
ကျနော်ဟာ ဆုံးရှုံးမှုတွေနဲ့ နေသားကျပြီးသားလေ။

ပြောနေကျ စကားကို ပြောရရင်
အစ်ကိုလျှောက်တဲ့လမ်း သာယာပါစေ . . .
အစ်ကိုနမ်းတဲ့ပန်း ပိုမွှေးပါစေ . . .
Goodbye ပါ အစ်ကိုရယ်ပေါ့။

(ဖရော်ဆန်)

ဖုန်းပြောထားတဲ့ Recording လေးတွေ
ပြန်နားထောင်တာနဲ့ပဲ မျက်ရည်တွေဟာ
အဲ့လောက် ဝဲတတ်စရာလိုလို့လား

ဖျော်ရွှင်ကြည်နူးစရာဆိုတာ
သိမ်းဆည်းထားသင့်တဲ့ အမှတ်တရတစ်ခုမဟုတ်မှန်း
ခုတော့ . . . ကျွန်တော်သိပြီ အကို
သူတို့ဟာ အချိန်ကြာလာတာနဲ့အမျှ ဒဏ်ရာအဖြစ်
အသွင်းပြောင်းကြတယ်မဟုတ်လား ။

(ဖရော်ဆန်)

အကိုသာ လတစ်စင်းကို ကျနော်နဲ့ဝေးရာအရပ်မှာ သာပါ

အကိုသာ ကြယ်တစ်ပွင့်ဆို
ကျနော်မမြင်နိုင်တဲ့အရပ်မှာပဲ ကြွေပါ

အကိုသာ မိုးတိမ်သားတွေဖြစ်ခဲ့ရင် ကျနော့်ကိုကွက်ပြီး ရွာပါ

ဘယ်ဘဝ ဘယ်အခြေအနေမှာဖြစ်ဖြစ်
ကျနော့်ကို ဒဏ်ရာထပ်မပေးတဲ့ လူတစ်ယောက်
အဖြစ်သာ ရှင်သန်ပါ

တော်ပြီလေ ကျနော့်အတွက် နာကျင်စရာတွေဟာ
လုံလောက်တာထက် ပိုခဲ့ပြီ။

(ဖရော်ဆန်)

ကလေးတစ်ယောက် ထိခိုက်ဒဏ်ရာ ရလာတဲ့အခါ
သူယုံကြည်ရတဲ့ လူတစ်ယောက်ကို
အားကိုတကြီး ဖက်တွယ်ထားချင်သလိုမျိုး

အကြောင်းတစ်ခုကြောင့် ထိခိုက်နာကျင်ရတိုင်း
ခင်ဗျားဆီပဲ ပြေးလာချင်တယ်
ကျွန်တော်ရဲ့ မရင့်ကျက်မှုတွေများ ပြောပါတယ် ။

(ဖရော်ဆန်)

ဘယ်သူရဲ့ အဖျော်စိတ်ကစားတဲ့ အရုပ်လေးမှ
မဖြစ်လိုဘူးဆိုတာ ကျနော် နောက်တာမဟုတ်ဘူး အကို. . .
ကျနော်နောက်တာ မဟုတ်ပါဘူး။

မိုင်ကုန်အောင် မောင်းလာတဲ့မီးရထားတစ်စင်းလို
ဗြန်းခနဲရပ်လိုက်ဖို့တော့ မဖြစ်နိုင်ပေမယ့်
ဖြည်းဖြည်းပေါ့
ဖြည်းဖြည်းချင်းတော့ ကျနော် အကိုကို မေ့မှာပါ။

(ဖရော်ဆန်)

ကျွန်တော့်ကဗျာတွေဆို မဖတ်ပဲ ကျော်သွားတတ်တဲ့
အစ်ကိုက အဲ့ဒီအမျိုးသမီးလေးရဲ့ wall မှာတော့
ဓာတ်ပုံတွေတင်တိုင်း love react ပေးတတ်သူ
အဲ့ဒီအမျိုးသမီးလေးတစ်ခုခုဖြစ်နေတယ်လို့ ရေးတင်တိုင်း
sad react ပေးတတ်သူ
အဲ့ဒါကြောင့် ပြောတာပေါ့
တချို့အလင်းရောင်တွေက ကျွန်တော့်ကမ္ဘာကို ကွက်ပြီး
မှောင်နေတော့တာပါပဲလို့ . . .

(ဖရော်ဆန်)

နာကျင်မှုကို နာကျင်မှုနဲ့ပဲ ပြန်ချေမယ်
 အပျော်ကသားလိုသူကို အပျော်နည်းနည်း ချေကျွေးမယ်
 ကျေနပ်ပြောနေကျ အရောင်စုံတယ်ဆိုတဲ့ လောကဓံထဲမှာ
 အသည်းကွဲတာ မပါပါဘူး
 ကျေနပ်ရေးဖူးတဲ့ ကဗျာထဲကလို

" နောက်လူရဲ့ဘဝထဲ ကိုယ်စီးဝင်သွားရင်တော့
 မင်းကို ခံနိုင်ရည်ရှိစေချင်တယ် " လို့လည်း
 မပြောတော့ပါဘူး
 ရိုးရိုးရှင်းရှင်းလေးပါပဲ . . .

ကိုယ့်အလှည့်ကျ မနွဲ့စတမ်းပေါ့ အကိုရယ်
 Block တယ်ဆိုတာ သတ္တိကြောင်တယ်လို့ပဲ မှတ်ပါတယ်။

(ဖရော်ဆန်)

အခုက စပြီး ကိုယ့်စိတ်ကလေးကို
ကိုယ်ပျော်အောင်ထားတော့မယ်

ကိုယ်မလိုချင်တဲ့ အကြောင်းအရာတွေကို မေ့ပစ်မယ်

ကိုယ်မကြိုက်တဲ့ သက်ရှိသက်မဲ့အရာတွေအားလုံးကို
ထားခဲ့မယ်

အခုကစပြီး ကိုယ်နှစ်သက်တဲ့ အရာလေးတွေကိုပဲ
သယ်ဆောင်သွားမယ်

ကိုယ်မြတ်နိုးတဲ့လူတွေအနားမှာပဲ နေမယ်
အခုကစပြီးလေ . . .

ကိုယ့်စိတ်ကလေးကို ကိုယ်ပျော်အောင်ထားတော့မယ်။ ။

(ဖရော်ဆန်)

